

10383 - سیوطی کون ہے

سوال

سیوطی کون ہے ؟

پسندیدہ جواب

الحمد لله.

سیوطی : وہ حافظ عبدالرحمن بن الڪمال ابی بكر بن محمد بن سابق الدین بن الفخر بن عثمان السیوطی رحمہ اللہ تعالیٰ ہیں -

ان کا لقب جلال الدین ، اورکنیت ابوالفضل ہے وہ (849) ہجری میں یتیمی کی حالت میں پیدا ہوئے ، اور آٹھ سال کی عمر سے پہلے ہی قرآن مجید حفظ کر لیا ، اور صغرسنی میں ہی علم سے شغف اختیار کیا اور اس کے حصول کے لیے بہت سے سفر کیے ، ان کے رحلات علم میں ، بلاد شام ، حجاز ، ہند ، اور مغرب شامل ہیں -

سیوطی رحمہ اللہ تعالیٰ کی کئی ایک فنون میں بہت سی مؤلفات ہیں ، انہوں نے تفسیر ، حدیث ، فقہ ، سیرت و تاریخ میں کتب تصنیف کیں ، اور اپنی زندگی جمع و تالیف میں بسر کی ، کثرت جمع کی بناء پر ان کی تالیفات میں صحیح اور ضعیف اور موضوع ، اور اسی طرح حق و باطل سب کچھ پایا جاتا ہے -

کہا جاتا ہے کہ ان تالیفات میں تقریباً 600 کتب ہیں -

علامہ سیوطی رحمہ اللہ تعالیٰ کی وفات 911 ہجری میں ہوئی اللہ تعالیٰ ان پر رحم فرمائے -

والله اعلم .